

Tjaldur-VÍF 28-29 (13-11):

## Tjaldur órógvaði VÍF

Í einum rótutum dysti var um reppi, at VÍF tveitti týðandi stig burtur, men teir fingu tó tikið seg somikið saman, at sigurin kortini fekst til holdar

**MANSHONDBÓLTUR**  
*Jákup Mørk*

Kanska var tað avrikið hjá kvinnunum í júst lidna dystinum, sum gjørdi sítt. Har hevði Tjaldur av álvara argað VÍF, og tá menninir so fóru ígongd, var júst sama mynstur at hóma.

Og menninir hjá Tjaldri tóktust leingi at ætla sær væl meira enn bara at arga. Fyrra umfarið hildu teir mest sum alla tíðina vest-menningarnar aftan fyri seg. Kanska ikki so nógv við vøkrum og poleraðum hondbóltsspælið. Men við einum væl skjótandi Drag-isa Stojovic á odda, og ann-ars nøkrum væl stríðandi liðfeløgunum gjørdu teir VÍF greitt, at hóast talan var um topp ímóti botni, so skuldu vestmenningarni ikki kanna sær bitan.

Og fyrstu tiggju minuttir-nar eftir steðgin var mynst-rið hitt sama. VÍF royndi at toga seg framum, men Tjaldur svaraði hvørja ferð aftur, men at enda koppaði javnvágin tó. Tjaldursmenn megnaðu ikki at fylgja við, tá VÍF setti enn meira ferð,

og spakuliga skrædnaði alt. Pappirið sigur, at tað bert var eittans mál á muni, tá avturnaði, men seinastu minuttarnar mundi tó standa greitt, at sigurin var vísur hjá VÍF. Eitt skifti vóru teir fyra mál á muni, og tó at teir

tá tóku sær av lottum, so var sigurin ongan tíð í vanda eftir hetta.

##### Øktu leiðsluna

Við sigrinum syrgdu vest-menningar fyri, at teir nú

hava skrykt seg mest sum leysar í oddinum. Tvey stig eru niður til StÍF, men hóast hesir hava ein dyst til góðar, so man tað tó kenn-ast tryggari, tá stigini eru fingin til holdar, heldur enn at hava tvey til góðar.

Og í eini óstöðugari kapping tykist tað eisini so í lötuni, at víF er tað liðið, sum í størstan mun megnar at skava stigini saman. Bæði Neistin og StÍF tykj-ast í øllum snáva meira enn gott er, og heldur hetta

Dragisa Stojovic gjørdi enn eitt gott hál á máltindinum, men heldur ikki hesa ferð var tað nóg mikið til stig hjá Tjaldri, sum enn er niðast á stigatalvuni0

fram, kunnu tey í Vest-manna skjótt fara at fyri-reika seg til enn eina gull-veitslu. Ein ábending um hetta fæst helst teir báðar komandi dystirnar, tá fyrst Neistin og síðani StÍF eru mótstøðuliðini.

##### Dysturin í tølum

Tjaldur-VÍF 28-29 (13-11)
**Málskjúttar:** Tjaldur: Dragisa Stojovic 9, Mortan Hansen 7(5), Zoran Sarcevic 5, Sverri Justinus-sen 4, Tummas Magnussen 2, Arnfinn Langgaard 1
**VÍF:** Ólavur Brimnes 5, Petur Frank Joensen 5, Áki Olsen 4, John Zachariasen 3, Ingi Olsen 3, Daniel Rápa 3(3), Piti Negru 3, Áki G. Olsen 2(1), Johnny Joensen 1
**Brotskøst:** Tjaldur 5, VÍF 6
**Útvisingar:** Tjaldur 6, VÍF 5
**Dómarar úr TB:** Kári Niclasen & Birgir Dimon.

KÍF-StÍF 27-27 (13-13)

## KÍF tveitti sigurin burtur

Hálvan triðja minutt fyri leikklok vóru trý mál á muni, men koll-firðingar framdu øll mistøk, sum standa í bókinu, og lótu StÍF fáa annað stigið

**MANSHONDBÓLTUR**  
*Jákup Mørk*

Fyrru hálvu av kappingar-árinum valdaði lítil ívi um, at StÍF mundi vera sterk-asta liðið í kappingini. Tó at teir ikki fingu skrætt seg leysar á stigatalvuni, so vóru teir uttan íva liðið, sum hevði sýnt vakrasta hondbóltsspælið, og flestu øll vóru á einum máli um, at hetta var komandi meist-araliðið.

##### Tóktist avgjört

Síðani jólasteðgin er tó

vend komin í. Fýra vikur uttan landskappingardyst tykjast av álvara at hava sett merki í StÍF-liðið, sum als ikki hevur fingið sama glæið á spælið í endaspælinum.

Eitt nú gekk tað meira enn striltið at fáa stigini til holdar, tá teir í miðvikuni hovdu vitjan av H71, og sunnudagin var um at ganga heilt galið, tá teir vitjaði KÍF í Hoyvíkarhøllini.

Og í veruleikanum kunnu kollfirðingarnir bert takka sær sjálvum fyri, at talan ikki gjørdist um sigur sunnudagin. Eftir ein javn-an dyst, har Damir Oros alla tíðina helt KÍF inni í dystinum, høvdu teir sein-asta korterið ella so meira ella minni togað seg leysar av mótstøðuni. Somikið væl tóktist standa til, at tað mest sum ikki tóktist bila, tá Damir í púrusta friari skotstøðu mátti lata sær lynda ein stórbjarging frá Marian Cirloganescu, tá

munurin annars kundi verið øktur í fyra mál.

Strandingar minkaðu um munin, men tá Petur Martin so sendi bóltin í netið til 27-24, mundi alt tó vera avgjört.

##### Mistu alt

Tað var tað tó ikki. Koll-firðingar hava fleiri ferðir áður víst, at teir hava sera ilt við at standa ímóti sálarliga trýstinum, tá teir eru á odda fram ímóti dystarenda, og sunnudagin góvu teir so aftur eitt skúladømi uppá, hvussu tú ikki skalt gera.

Gaman í skulu stranding-arnir hava rós fyri at satsa alt í seinatu royndunum. Teir fóru langt út á vøllin at stressa KÍF, men tað er merksivert, at kollfirðingar ikki funnu nakað mótvápn ímóti hesum. Nakað somik-ið einfalt sum at flyta nakr-ars mans niðan at standa, fyri á tann hátt at tvinga

strandingarnar aftur, rann teimum ikki til hugs, og tvey strandamál syrgdu fyri, at bert eitt mál var á muni undan seinasta knappa minuttinum.

Við einum longum álopi hevði tó borið til hjá koll-firðingum at vissa sær sig-urin, men heldur ikki hetta bar til. Snildisliga góvu strandingar teimum onpan møguleika at skora, og tá hetta kiksaði, fall revsingin. Mótálop og mál, soleiðis at StÍF hóast alt fekk annað stigið.

##### Mugu ígongd

Við einsamalla stiginum syrgdu strandingarnir hóast alt fyri, at VÍF enn ikki púr-asta leyst á stigatalvuni. Tvey stig eru á muni mill-um partarnar, men tá StÍF eigur dyst tilgóðar, er at kalla stantum í so máta.

Tað er tó einki dulsmál, at skal StÍF aftur fram í

oddin, so er neyðugt við heilt øðrum spæli, nú dyst-irnir móti hinum oddalið-unum standa fyri framman. Ein dystur móti Tjaldri stendur á skránni, áðrenn Neistin og VÍF standa fyri

tørni í tveimum dystum, sum kunnu vísa seg sum sera avgerandi. Enn er sum sagt ikki seint at finna gull-spælið fram, men fyrst og fremst mugu strandingarnir ásanna, at tíðin ikki loyvir fleiri missum av slikum slag, sum teir vóru fyri sunnudagin.

Hjá KÍF ber hinvegin enn einaferð til at staðfesta, at leikararnri hava ilt við at vera nóg kaldir, tá á stendur. Eitt hugtak í ítróttini er »tora at vinna«, og tað er fyrst og fremst hetta, sum kollfirðingar mugu læra seg. Í fleiri dystum hava teir havt mest sum allar fyri-munir undan seinastu min-uttunum, men áhaldandi mistøk hava tó kosta teim-

um dýrabar stig, soleiðis at liðið enn ikki er vorðin part-ur av heiðursmerkjastríð-um, soleiðis sum teir annars fleiri ferðir hava hótt við.

##### Dysturin í tølum KÍF-StÍF 27-27 (13-13)

**Málskjúttar:** KÍF: Damir Oros 12(3), Petur Martin Poulsen 4, Mirko Milenkvic 4, Vagnur Johannesen 3, Regin Peter-sen 3, Rógvi Weihe 1
**StÍF:** Artur Johansen 5, Costin Dumitrescu 4(2), Sveinur Justinussen 4, Kristjan Petursson 4, Jón Rasmussen 3, Pauli Hansen 3, Alexandur Johansen 2, André F. Danielsen 2
**Brotskøst:** KÍF 3, StÍF 4
**Útvisingar:** KÍF 6, StÍF 3
**Dómarar úr Kyndli:** Eyðun Samuelsen & Hannis Wardum



H71-Kyndil 24-29 (10-15):

## Rótut grannauppgerð

Í einum ógvuliga rótutum og til tíðir ófantaligum dysti eydnaðist Kyndli at fáa bæði stigini, tá teir tókust við grannarnar úr Hoy-vík

**MANSHONDBÓLTUR**  
*Jákup Mørk*


Grannauppgerðir eru altíð nakað serligt. Ikki minst í ítróttarhøpi, har tað ferð eftir ferð er staðfest, at tó at stórum munu er á liðunum í gerandisdegnum, so kann alt henda, tá uppgerðir av hesum slagnum eru á skránni.

Menn eru aloftast eyka uppsettir, tí talan í stóran mun er um leikarar, sum í gerandisdegnum eru nær at hvørjum øðrum, og har tað tiskil ræður um at vinna hvørjum øðrum neisur.

Tíverri hevur hetta tó eis-ini ofta lyndi til at gerast eitt slag av dystum, har sjálv- t hondbóltsspælið kemur í aðru røð. Menn eru somikið tendraðir, at tað kanska fyrst og fremst ræð-ur um at steðga mótstøðuni. Vertin á hvussu.

##### Talvan í verkfalli

Og júst ein slikur dystur var tann millum H71 og Kyndil sunnudagin. At máltalvan í høllini hevði valt hendan dagin at fara í verkfall í, mundi bara kennast sym-bolskt í so máta, tí í lötum var talan ikki um spel, sum líktist hondbólti serliga nógv.



Talan var í longum lötum um ein ógvuliga hart leiktan dyst, og ikki minst fekk Niels Viggo Niclasen hetta at kenna, nú hann hitti gomlu liðfelagar sínar

**Lítil spenningur**

Um sjatvan dystin er annars at siga, at hóast dramatikkk-urin í nærdystunum var stórur, so var tað so sum so við spenninginum. Rætti-liga skjótt megnaði Kyndil at leggja seg nokur mál framum, og tó at hoyvík-ingarnir í lötum royndu at svara aftur, so megnaðu teir ongan tíð at koma heilt ájavnt.

At hoyvíkingar seinastu dystirnar hava megnað at spælt fleiri av oddaliðunum

eitt puss, kemst fyrst og fremst av, at teir hava megna at fingið liðið at rigga sum eina eind. Fyrst og fremst í verjupartinum, men hartil hava allir leikar-ararnir staðið saman sum ein maður. Bæði í verju og álopi.

Men hetta var gloymt sunnudagin, og kanska einamest tí, kom spenning-ur ongan tíð í dystin. Sum einstaklingar hevur Kyndil kanska besta liðið í landi-num, og ferð eftir ferð tókt-

ist eisini greitt, at tað vóru ymsu einmansavrikini, sum vóru avgerandi fyri dystin.

##### Ota seg uppeftir

Við sigrinum vann Kyndil seg frá hoyvíkingum og kollfirðingum á stigatalv-

### Holte misti

Felagið hjá Bárði B. Mikkelsen, Holte IF, misti leyg-ardagin eitt ógvuliga týðningarmikið fet í stríðnum um DM í flogbólti. á heima-vølli mátti Holte taka til takkar við 1-3 ósigri ímóti HIK Ålborg, og við hesum hevur Holte fyri fyrst mist sambandið við oddin.

Enn tykist tó ein lítil vón at vera kortini. Danska kappingin er í ár ógvuliga jøvn, og tí er ikki óhugs-andi, at ovastu liðini fara at missa nakað, men hjá Holte eru treytirnar púrusta greiðar. Teir skulu vinna tað, sum eftir er, soleiðis at sleppast kann upp í part, tá fyra tvey ovastu liðini fara at dystast í altavgerandi dystunum.

**-jm**

samanlagt hevur hetta tó ikki verið nóg mikið. Enn hava tær sjálvandi mögu-leikan at bjarga sær, men sum støðan er, so verður hetta meira enn trupult.

##### Dysturin í tølum

Tjaldur-VÍF 20-21 (1210)

**Málskjúttar:** Tjaldur: Melica Ergic 7(1), Lenka Ribaric 4(2), Oddvá Fossdalsá 3, Ann Mari Østero 2, Kristine Ellings-gaard 2, Heidi Heinesen 1, Mona Langgaard 1
**VÍF:** Sóley Mikkelsen 7(1),

uni, soleiðis at teir nú eru á fjórða plássinum. Enn eru trý stig upp til Neistan, men sum formkurvan hjá teim-um báðum høvuðsstaðar-liðunum tykist vera í lötuni, er ikki óhugsandi, at Kyndil kann vinna seg enn longur upp.

Hoyvíkingar tykjast hin-vegin hava mist nakað av luftini. Sigrarnir á VÍF og Neistanum góvu annars vónir um, at H71 fór at klintra væl longur upp eftir talvuni, og tó at hetta enn er gjørligt, so tykist liðið í löt-uni vera nakað uppsteðgað.

##### Dysturin í tølum

H71-Kyndil 24-29 (10-15)

**Málskjúttar:**

**H71:** Bárður Brimvík 5, Uni Wardum 5(4), Halgr Dahl Olesen 4, Niels Viggo Niclasen 4, Johnny Dur-huus 4, Annfinnur N. De-bess 2

**Kyndil:** Høgni Klein 5, Finnur Hansson 5, Hans Áki Dal-Christiansen 5(1), Heini Bendtsen 5, Jacob Jónsson 3, Ken Zacharia-sen 1, Josef Abrahamsen 1
**Brotskøst:** H71 4, Kyndil 1
**Útvisingar:** H71 4, Kyndil 6
**Diskvalifikatión:** Kyndil 1 (3x2 minuttir)
**Dómarar úr Tjaldri:** Trygvi Mortensen & Kári Hansen.
Kundu og áttu at lagt eina nógv harðari linju, soleiðis at hondbóltsspælið hevði komið leikarunum til hugs.